

बिजली विभाग का टैक्नीशियन लाइनमैन रिश्वत लेते गिरफ्तार

घरेलू कनेक्शन की डीपी को ट्रांसफर करने की एवज में मांगी थी पांच हजार की रिश्वत

लालसोट, (निर्स)। उपखंड मुख्यालय पर भ्रष्टाचार निरोधक ब्यूरो द्वारा बिजली विभाग के टैक्नीशियन लाइनमैन को घरेलू बिजली कनेक्शन की डीपी को ट्रांसफर करने की एवज में मांगी गई पांच हजार रुपये की रिश्वत लेते रंगे हाथ गिरफ्तार किया।

शुक्रवार को एसीबी मुख्यालय के निदेश पर दौसा इकाई द्वारा कार्यवाही करते हुये लोकेश जांगिड़ टैक्नीशियन द्वितीय लाइनमैन कार्यालय सहायक अभियंता जयपुर विद्युत वितरण निगम लिमिटेड लालसोट को परिवारी से पांच हजार रुपये की रिश्वत लेते रंगे हाथों गिरफ्तार किया है। भ्रष्टाचार निरोधक ब्यूरो के कार्यवाहक महानिदेशक हेमन्त प्रियदर्शी ने बताया कि एसीबी की दौसा इकाई को परिवारी द्वारा शिकायत दी गई कि उसके घरेलू कनेक्शन की डीपी को ट्रांसफर करने की एवज में लोकेश जांगिड़ टैक्नीशियन द्वितीय लाइनमैन कार्यालय सहायक अभियंता जयपुर विद्युत वितरण निगम लिमिटेड लालसोट द्वारा 11 हजार रुपये रिश्वत राशि की मांग कर परेशान किया जा रहा है। जिस पर एसीबी भरतपुर के उप महानिरीक्षक पुलिस कालुराम रावत के निदेशन में एसीबी की दौसा इकाई के अतिरिक्त पुलिस अधीक्षक महेन्द्र कुमार शर्मा द्वारा शिकायत का सत्यापन किया जाकर पुलिस निरीक्षक नवल किशोर द्वारा मय टीम ट्रेप कार्यवाही करते हुये लोकेश जांगिड़



लाइनमैन लोकेश जांगिड़।

पुत्र रामजीलाल निवासी ग्राम गोल्या तहसील लालसोट, जिला दौसा हाल टैक्नीशियन द्वितीय लाइनमैन कार्यालय सहायक अभियंता, जयपुर विद्युत वितरण निगम लिमिटेड लालसोट को परिवारी से पांच हजार रुपये की रिश्वत राशि लेते रंगे हाथों गिरफ्तार किया गया है।

उल्लेखनीय है कि आरोपी टैक्नीशियन द्वितीय लाइनमैन द्वारा शिकायत के सत्यापन के दौरान ही परिवारी से छह हजार रुपये की रिश्वत राशि पहले ही वसूल कर ली थी। एसीबी के उप महानिरीक्षक पुलिस कालुराम रावत के निदेशन में आरोपी से पूछताछ जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

दस हजार रुपए की रिश्वत लेते कांस्टेबल गिरफ्तार

हिण्डौन सिटी, (निर्स) कोतवाली थाना के कांस्टेबल रामराज बैरवा को करौली की एसीबी टीम ने दस हजार रुपए की रिश्वत के साथ रंगे हाथों गिरफ्तार किया है। आरोपी कांस्टेबल जुआ सट्टा के आरोप में गिरफ्तार आरोपी को बिना कार्रवाई के छोड़ने की एवज में रिश्वत मांगने का आरोप है।

परिवारी की ओर से एसीबी को दी गई शिकायत में बताया कि गिरफ्तार आरोपी की खिलाफ जुआ-सट्टा में मुकदमा दर्ज नहीं करने के एवज में कांस्टेबल रामराज बैरवा ने परिवारी से कुल 30 हजार रुपए की मांग रखी थी। एसीबी करौली की टीम ने निरीक्षण जगदीश भारद्वाज के नेतृत्व में कोतवाली थाने में कार्रवाई की गई। आरोपी की निशानदेही पर टीम टोडाभीम के भीमपुरा स्थित आरोपी के गांव भी पहुंची। जहां रिश्वत लेने के मामले में गिरफ्तार कोतवाली थाने के कांस्टेबल रामराज बैरवा के घर पर तलाशी भी की गई।

■ जुएं के आरोपी को बिना कार्रवाई के छोड़ने की एवज में मांगी रिश्वत

■ कांस्टेबल रामराज बैरवा ने परिवारी से कुल 30 हजार रुपए की मांग रखी थी

■ परिवारी ने 1064 टोल फ्री नम्बर पर रिश्वत मांगने की शिकायत दर्ज कराई

एसीबी की ओर से दी गई जानकारी के अनुसार कोतवाली थाना में कार्यरत कांस्टेबल रामराज बैरवा और अन्य पुलिसकर्मी ने 9 सितंबर को जुआ खेलने के मामले में खरेटा रोड स्थित बारोलिया फार्म

के पीछे रहने वाले राजीव जाटव को गिरफ्तार किया गया था। जिससे दस हजार रुपए लेकर राजीव जाटव पर कोई मुकदमा दर्ज नहीं हुआ।

मामले में कांस्टेबल ने राजीव से 30 हजार रुपए मांगे थे। 9 सितंबर को कोतवाली थाने से छूटकर घर पहुंचने के बाद आरोपी कांस्टेबल ने 20 हजार रुपए देने की हिमाई शुरू कर दी। जिसके बाद परिवारी राजीव जाटव ने 1064 टोल फ्री नम्बर पर कॉल कर कोतवाली थाने के कांस्टेबल रामराज बैरवा के विरुद्ध रिश्वत मांगने की शिकायत दर्ज कराई। मुख्यालय से करौली में एसीबी चौकी को कार्यरत पुलिस निरीक्षक जगदीश भारद्वाज को लिखित शिकायत में पूरी जानकारी मिली। जिसके बाद आरोपी को ट्रेस करते हुए एसीबी टीम ने दोपहर करीब 1.55 पर रोडवेज बस स्टैंड से परिवारी द्वारा आरोपी कांस्टेबल रामराज को दस हजार रुपए की रिश्वत राशि लेते हुए गिरफ्तार कर लिया।

विधायक सूर्यकान्ता व्यास द्वारा मुख्यमंत्री गहलोत की तारीफ से भाजपा में फिर मचा हडकंप?

भाजपा विधायक सूर्यकान्ता व्यास ने सीएम गहलोत की प्रशंसा करते हुए कहा कि उन्होंने ने पुष्करणा समाज पर बड़ा उपकार किया है

जोधपुर, (कासं)। जोधपुर के सूरसागर से भाजपा विधायक सूर्यकान्ता व्यास द्वारा मुख्यमंत्री अशोक गहलोत की तारीफ करना भाजपा के लिए भारी पड़ सकता है। अन्दरखाने की बात यह है कि विधायक की यह बात पार्टी कार्यकर्ताओं ने ऊपर तक पहुंचाई है। विधानसभा चुनाव के ठीक पहले भाजपा विधायक की मुख्यमंत्री की तारीफ में कसौटी पढ़ना कई भाजपाइयों को नागवार गुजर है। एक तरफ भाजपा परिवर्तन यात्रा निकाल कर गहलोत सरकार पर लगातार हमलावर है। वहीं एक वरिष्ठ भाजपा नैत्री तथा विधायक सूर्यकान्ता व्यास का सीएम की तुलना राजा-महाराजाओं से करने का बयान चर्चा में है। बयान में विधायक सूर्यकान्ता व्यास ने कहा कि अशोक गहलोत ने समाज पर बड़ा उपकार किया है।

जानकारी के अनुसार सीएम ने जोधपुर शहर के चांदपोल क्षेत्र में पुष्करणा समाज को कुलदेवी उग्र वाहिनी देवी मंदिर का जीर्णोद्धार करने के लिए गहलोत ने दो दिन पहले ही 4.75 करोड़ रुपए की स्वीकृति दी थी। इसके लिए विधायक लगातार बजट स्वीकृति के लिए प्रयास कर रहे थे। विधायक ने मुख्यमंत्री से निवेदन भी किया था। ऐसे में समाज को लोग विधायक का आभार जताने और अभिन्दन करने बुधवार को उनके आवास पर पहुंचे थे। इस दौरान भाजपा की सीनियर नेता व्यास ने सीएम

■ सूर्यकान्ता व्यास ने मंदिर बनाने के लिए राशि आवंटित कराने के संदर्भ में सीएम की तारीफ के पुल बांधे

■ सूर्यकान्ता भाजपा में सबसे उम्रदराज विधायक है। कयास लगये जा रहे हैं कि उन्होंने पाला बदलने का फैसला किया है?

गहलोत की खुलकर तारीफ की। विधायक सूर्यकान्ता व्यास ने यह कहा कि राजस्थान के लोकप्रिय मुख्यमंत्री अशोक गहलोत ने पुष्करणा समाज के लिए ऐसा काम किया है, जो पहले के जमाने में राजा-महाराजा किया करते थे। अब मुख्यमंत्री ने किया है। 4 करोड़ 75 लाख रुपए का बजट दिया है। कुलदेवी की यह मूर्ति काफी ऐतिहासिक है। जिसको देखने के लिए टूरिस्ट आते हैं। कई बार टूरिस्ट कहते हैं कि जगह छोटी है, परेशानी होती है। आज वह सपना सीएम गहलोत ने साकार किया है। इसका विडियो भी वायरल हुआ तो भाजपाइयों में खलबली मच गई।

विधायक के करीबी सूत्रों का कहना है कि मुख्यमंत्री गहलोत और विधायक

सूर्यकान्ता व्यास पहले भी एक-दूसरे की तारीफ करते रहे हैं। मुख्यमंत्री गहलोत भी कई बार मंच से कहते रहे हैं कि सूर्यकान्ता व्यास से उनके आत्मीय रिश्ते मुख्यमंत्री बनने से भी पहले के हैं। कई मौकों पर विधायक ने भी सीएम गहलोत की खुलकर तारीफ की है। गौरतलब है कि सूर्यकान्ता व्यास 85 साल की उम्र में राजनीति में सक्रिय हैं। वे 1990 से लेकर अब तक लगातार 7 बार विधायक का चुनाव लड़ चुके हैं। इसमें से 6 बार उन्होंने जीत दर्ज की। साल 2008 के बाद से वे सूरसागर विधानसभा क्षेत्र से लगातार विधायक हैं। व्यास को वसुंधरा राजे गुट का नेता माना जाता है। सूर्यकान्ता व्यास भाजपा में सबसे उम्रदराज विधायक है, कयास लगये जा रहे हैं कि उन्होंने पाला बदलने का फैसला किया है? वहीं इनको वसुंधरा राजे खेमे का नेता माना जाता है।

गौरतलब है कि पुष्करणा समाज की आराध्य कुलदेवी उग्र वाहिनी मंदिर के लिए बजट स्वीकृत कर सीएम गहलोत ने पॉलिटेकल कार्ड भी खेला है। ब्राह्मणों को राजी करने का उनका फार्मूला कहां तक सफल होगा, यह तो आने वाला समय ही बताएगा। पुष्करणा समाज जोधपुर जिले में तीन विधानसभा सीटों को प्रभावित करता है। सूरसागर विधानसभा क्षेत्र में समाज की जनसंख्या निर्णायक साबित होती है। इसके अलावा जोधपुर शहर विधानसभा क्षेत्र में भी समाज का बड़ा रोल होता है।

पुरानी रंजिश के चलते की थी दम्पति की हत्या, चार गिरफ्तार



पुलिस ने दोहरे हत्याकांड मामले में आरोपियों को गिरफ्तार किया।

झालावाड़, (निर्स)। दोहरे हत्याकाण्ड के मामले में पुलिस ने चार आरोपियों को गिरफ्तार किया है। पुरानी रंजिश के चलते की दम्पती की हत्या की जानकारी सामने आई है।

जानकारी के अनुसार गुरुवार को दोपहर में भवानीमण्डी के शीला अस्पताल में जितेन्द्रसिंह उर्फ जीतू पुत्र बृजराजसिंह निवासी मालपुरा सुनेल भैसोदामण्डी अपनी पत्नी अनीता बाई को शीला हॉस्पिटल भवानीमण्डी में दिखाने लाया जितेन्द्रसिंह व उसकी पत्नी अनीताबाई के उपर अज्ञात लोगों ने चाकू व डड्डे से दोनों पर जान से मारने की नियत से ताबडतोड़ हमला कर दिया जिससे अनीता की मौके पर मौत हो गई और जितेन्द्र सिंह को

झालावाड़ चिकित्सालय में रेफर कर दिया जहां जितेन्द्र सिंह की भी इलाज के दौरान मौत हो गई।

पुलिस अधीक्षक ऋचा तोमर ने बताया कि घटना पर थाना भवानीमण्डी पर फरियादी ईश्वरसिंह की रिपोर्ट पर मुकदमा दर्ज किया जाकर अनुसंधान शुरू किया। आरोपियों की गिरफ्तारी हेतु आठ टीमें गठित कर कोटा, रामगंजमण्डी, मध्यप्रदेश व राजस्थान के अन्य संभावित जगह पर रवाना की गई। गहन अनुसंधान के बाद दो टीमों रावतभाटा पहुंची, जहां टीमों द्वारा सभी होटल, धर्मशाला, सरायों को चैक किया गया इस दौरान एक धर्मशाला से भैरुलाल उर्फ भैरियापुत्र रोडूलाल गुर्जर, करण गुर्जर पुत्र श्यामलाल, दिनेश पुत्र

धनलाल को गिरफ्तार किया गया और एक अन्य टीम को रामगंजमण्डी थाना पुलिस के सहयोग से रामगंजमण्डी से मुलजिम शाहनूर उर्फ नूरा पुत्र नवाज खान को गिरफ्तार किया गया है। मुख्य आरोपी भैरुलाल गुर्जर व मुतक जितेन्द्रसिंह उर्फ जीतू बना थाना सुनेल के रहने वाले एंव आपराधिक प्रवृत्ति व्यक्ति है। जो पहले साथ साथ रहकर अपराध करते थे। पिछले कुछ समय से ये दोनों ही सुनेल के भैसोदामण्डी एमपी व भवानीमण्डी राजस्थान में निवास करने लगे। इन दोनों में सम्पत्ति को लेकर काफी समय से रंजिश चल रही थी। उसी रंजिश को लेकर जितेन्द्र और उसकी पत्नी की हत्या की गई है।

अजमेर दक्षिण विधानसभा में परिवर्तन की मांग

भाजपा कार्यकर्ताओं ने सतीश पूनिया को सौंपा ज्ञापन

अजमेर, (कासं)। विधानसभा चुनाव से पहले अजमेर दक्षिण विधानसभा क्षेत्र से बीजेपी के पदाधिकारी और कार्यकर्ताओं ने टिकट परिवर्तन की मांग की है। इस दौरान अलग-अलग वार्डों के पार्षदों के साथ ही विभिन्न पदों पर भारतीय जनता पार्टी के प्रकोष्ठ और अन्य कमेटी में अपनी सेवाएं दे रहे भाजपा नेताओं ने आज परिवर्तन संकल्प यात्रा में शामिल होने पहुंचे सतीश पूनिया से मुलाकात की और उनसे कहा गया कि विगत लंबे समय से स्थानीय विधायक द्वारा भाजपा की पार्षदों और नेताओं को दरकिनारा किया जा रहा है। साथ ही क्षेत्र में विकास भी अवरोध पड़ा है, जिसके कारण आम जनता परेशान है।

इन सभी समस्याओं को ध्यान में रखते हुए उन्होंने क्षेत्र में विधायक का टिकट परिवर्तन करने की मांग की है, उन्होंने कहा कि कई सक्षम उम्मीदवार हैं जो भारतीय जनता पार्टी के प्रति समर्पित रहते हुए क्षेत्र के विकास और विजन को लेकर काम कर सकते हैं। वहीं दूसरी ओर भाजपा विधायक अनिता भदेल का आरोप है कि आज सतीश पूनिया को जो मेरे बारे में विरोध करते हुए ज्ञापन दिया यह वो लोग हैं, जिन्हें पार्टी ने निकाय चुनाव में टिकट नहीं दिया तथा उसमें से कुछ लोग वो भी हैं जो पार्टी के खिलाफ जाकर निर्दलीय चुनाव लड़ा तथा हार का मुंह देखना पड़ा, उन वार्डों में भाजपा का अधिकृत प्रत्याशी विजय रहाइन्के इन मनसुबों को जनता समझ रही है वह देख रही है।

पाँक्सो के आरोपी ने धमकी देकर 15 लाख रुपये मांगे

नाबालिग से दुष्कर्म के मामले में पांच महीने पहले ही आरोपी जेल से जमानत पर बाहर आया था

दौसा, (निर्स)। नाबालिग से दुष्कर्म के मामले में जेल गए आरोपी द्वारा जमानत मिलने पर पीड़िता के परिजनों को धमकी देकर पैसे की मांग करने का मामला सामने आने पर पुलिस ने त्वरित

■ आरोपी ने पीड़िता के परिजनों को धमकी दी

कार्रवाई कर आरोपी पीएम मीणा (23) निवासी डागोलाई थाना पापडदा को गिरफ्तार कर लिया। एसपी वंदिता राणा ने बताया कि नाबालिग से दुष्कर्म के मामले में आरोपी पीएम मीणा को थाना पापडदा पुलिस ने गिरफ्तार कर जेल भेजा गया था। 5 महीने पहले ही आरोपी जेल से जमानत पर बाहर आया था। 19 अगस्त को नाबालिग के पिता द्वारा रिपोर्ट दी गई कि आरोपी अलग-अलग मोबाइल नंबर से कॉल कर मुझे व बेटी को बदनाम करने और दुष्कर्म का वीडियो वायरल करने की धमकी देकर 15 लाख रुपए की मांग कर रहा है। घटना की गंभीरता को देखते हुए एसपी राणा द्वारा एडिशनल एसपी



पुलिस ने त्वरित कार्रवाई कर आरोपी को गिरफ्तार किया।

रामचंद्र बोहरा व सीओ अरविंद कुमार पर फतेहपुर एवं एसएचओ दिनेश कुमार के नेतृत्व में गठित की गई टीम

द्वारा त्वरित कार्रवाई कर आसूचना व मुखबिर की मदद से आरोपी को तलाश कर गिरफ्तार किया गया।

अज्ञात लोगों ने हथियार से वार कर युवक की हत्या की

हनुमानगढ़, (निर्स)। जिले के जंक्शन सिटी थाना क्षेत्र के एक खेत में युवक का लहलुहान शव मिलने से सनसनी फैल गई। मृतक की पहचान मक्कासर निवासी कुलदीप सहारण के रूप में हुई है। उसके शरीर पर धारदार हथियार के निशान मिला। मृतक के पिता रणवीर सहारण ने जंक्शन पुलिस थाने में 8 लोगों के खिलाफ हत्या का मुकदमा दर्ज कराया है। वारदात की सूचना मिलने पर अतिरिक्त पुलिस अधीक्षक बनवारी लाल मीणा, पुलिस उप अधीक्षक अरविन्द बेरड़ और जंक्शन पुलिस थाना प्रभारी विष्णु खत्री पुलिस टीम के साथ मौके पर पहुंचे। उन्होंने घटना की जानकारी लेते हुए वारदात स्थल का मौका मुआयना किया। पुलिस ने शव को कब्जे में लेकर हनुमानगढ़ टाउन के राजकीय जिला अस्पताल की मॉर्चुरी में रखवाया।

■ मृतक के पिता ने पानी की बारी के विवाद को लेकर आठ लोगों के पर हत्या करने का आरोप लगाया

■ फसल के बीच लहलुहान हालत में मिला शव

■ आरोपी असीम सहारण व अन्य को पूछताछ के लिए थाने लाया गया

ग्रामीणों की भीड़ मौके पर जमा हो गई। पुलिस अधिकारियों ने मौके पर पहुंचकर घटनास्थल का निरीक्षण किया। वहीं एफएसएल टीम ने भी मौके से सबूत जुटाए। गुरुवार रात्रि को पानी की बारी होने के कारण कुलदीप सहारण अकेला ही पानी लगाने गया था। पानी की बारी खत्म होने के बाद कुलदीप रातभर खेत नहीं लौटा तो शुक्रवार सुबह पता चला। पुलिस घेत पहुंचे थे। तब उन्हें वारदात का पता चला।

जंक्शन सीआई विष्णु खत्री ने बताया कि आज सुबह करीब आठ बजे सूचना मिली कि मक्कासर गांव की रोही

में गोदारा पेटोल पंप के सामने एक खेत में शव पड़ा है। सूचना मिलने पर पुलिस मय टीम मौके पर पहुंची, साथ ही एएसपी और सीओ साहब भी मौके पर पहुंचे। मौके पर पुलिस टीम को कुलदीप सहारण नाम के व्यक्ति का शव उसी के खेत में पड़ा मिला। एफएसएल टीम को मौके पर बुलाया गया। हमने जब अपने स्तर पर जांच की तो सामने आया कि कुलदीप सहारण की रात्रि 10-10:30 बजे हत्या की गई है। इस संबंध में मृतक कुलदीप के पिता रणवीर सहारण ने हत्या की रिपोर्ट दी है। जिस पर मुकदमा दर्ज किया गया है। मुकदमे में मृतक के पिता ने असीम सहारण, महावीर सहारण, राकेश सहारण और 5 अन्य पर पानी की बारी के विवाद को लेकर हत्या करने का आरोप लगाया है। इस संबंध में शव का पोस्टमार्टम करवाया जा रहा है। पुलिस जांच में जुटी हुई है। सीआई खत्री ने बताया कि आरोपी असीम सहारण व अन्य को पूछताछ के लिए थाने लाया गया है। उनसे पूछताछ की जा रही है। कुलदीप सहारण की हत्या की खबर सुनकर उसके घर में कोहराम मच गया। बताया जा रहा है कि मृतक कुलदीप सहारण अपने माता-पिता का इकलौता पुत्र था और शादीशुदा था। उसके एक पुत्र है। कुलदीप की बहन सवाई माधोपुर में सरकारी शिक्षक के रूप में कार्यरत है।

नोट दोगुने करने के नाम पर लोगों से ठगी करने वाली गैंग के चार बदमाश गिरफ्तार

रुपए दोगुना करने का लालच देकर फंसाते थे, आरोपियों में बर्खास्त होमगार्ड जवान भी

हनुमानगढ़, (निर्स)। नोट दोगुने करने के नाम पर लोगों से ठगी करनी वाली गैंग के चार बदमाशों को हनुमानगढ़ जिले की संगरिया पुलिस ने गिरफ्तार किया है। पुलिस ने आरोपियों के कब्जे से करीब 10 लाख रुपए के नकली, चिल्ड्रेन बैंक के नोट और 58 हजार असली नोट बरामद किए हैं। गिरफ्तार बदमाशों में बर्खास्त होमगार्ड का जवान भी शामिल है। वह पुलिस बनकर छापामारने की बात कहकर रुपए ठगता था।

एसपी सुधीर चौधरी ने बताया कि संगरिया एसआई लक्ष्मण सिंह को मुखबिर से सूचना मिली कि जसपाल सिंह उर्फ सोनू, गुरजण्ट सिंह उर्फ जटी उर्फ बिट्टू, रविन्द्र सिंह उर्फ रवि अकवाम रायसिखा निवासी फतेहपुर (हनुमानगढ़) और रूपेश कुमार रेगर निवासी हनुमानगढ़ टाउन के नकली नोटों के धंधा करते हैं। उनके पास बहुत से नकली नोट हैं। इन नोटों को बदलने के लिए बलेनो और ऑल्टो कार से संगरिया की तरफ जाने की तैयारी कर रहे हैं। पुलिस ने मानकसर से आम फतेहपुर जाने वाली सड़क के टी पॉइंट पर नाकाबंदी शुरू की। पुलिस को आम फतेहपुर की तरफ से दो वाहन आते दिखाई दिए। इन दोनों गाड़ियों को रुकवाया गया। पिछली कार से दो व्यक्ति उतर कर पास खड़ी नरमा (कपास) की फसल की तरफ भाग गए। पीछा करके दोनों को पकड़ लिया

■ दस लाख रुपए के नकली, चिल्ड्रेन बैंक के नोट और 58 हजार असली नोट बरामद किए

■ पूछताछ में गैंग के सदस्यों ने जिले में 15 से ज्यादा ठगी की वारदातें करनी कबूल की

गया। फिर आगे वाली बलेनो कार को चेक किया गया। कार की पिछली सीट पर एक काले रंग की पॉलिथीन की थैली पड़ी थी। थैली में 500, 200 और 100 रुपयों के नकली नोटों के बंडल मिलकर नकली नोटों का धंधा करते हैं। उनके नोट थैली में गैंग के सदस्यों से करीब 58 हजार रुपए के असली नोट भी बरामद किए गए हैं। पुलिस ने चारों आरोपियों को गिरफ्तार कर लिया। पुलिस इन्होंने भोले-भाले लोगों से करीब 50 लाख से ज्यादा ठगी की वारदातें करनी कबूल की है। पुलिस ने आरोपियों के कब्जे से 2 गाड़ियों भी बरामद की है। मामले की जांच खुद संगरिया थानाधिकारी रामचन्द्र कर्वाण कर रहे हैं। पुलिस ने आरोपियों के कब्जे से बरामद 500, 200 और 100 रुपयों के नकली नोटों के बंडल और

चिल्ड्रेन बैंक के करीब 10 लाख रुपए के नोट थैली में बंद कर सील कर दिया है। एसपी सुधीर चौधरी ने बताया कि बदमाश रुपए दोगुने करने के नाम पर भोले-भाले लोगों को फंसाते थे। उनको रुपयों की डिलीवरी देने के लिए किसी एक स्थान पर बुलाते थे। जब भी नोटों की डिलीवरी होती है, उसी समय गैंग में शामिल होमगार्ड का जवान नकली पुलिस बनकर आता है और उनसे रुपए छीनकर कार्रवाई का डर दिखाकर ठगी कर लेते हैं। गैंग के सदस्य वीडियो कॉल के माध्यम से लोगों को बताते थे कि हम आपके रुपए डबल कर देंगे। गैंग के चार लोग को गिरफ्तार किया गया है। इसके अलावा एक बदमाश नकली पुलिस बनकर पहुंच गया। पंजाब पुलिस को लगा कि राजस्थान पुलिस आ गई है। इस कारण पंजाब पुलिस के जवान मौके पर फेरार हो गए। इस कार्रवाई को अंजाम देने में जिला विशेष टीम से सीआई सतपाल बिशोई, एएसआई शाह रसूल, हेड कांस्टेबल राजामन स्वामी, कांस्टेबल अनिल कुमार, राजेन्द्र कुमार, अमित, रणजीत सिंह, विकेश, रामवतार, हर्षवर्धन और राजेश चोपड़ा आदि शामिल थे। संगरिया थाना टीम में एसआई लक्ष्मण सिंह, हेड कांस्टेबल कैलाश चन्द, कांस्टेबल नाबब सिंह, महादेव, रेवत राम और रमेश कुमार आदि शामिल थे।

फाटक संगरिया रोड, हनुमानगढ़ जंक्शन, बस अड्डा हनुमानगढ़ जंक्शन (6 वारदात), चूना फाटक संगरिया रोड हनुमानगढ़ जंक्शन, मदान स्कूल के पास सतीपुरा हनुमानगढ़ जंक्शन, ट्रांसपोर्ट नगर ग्रेफ चौराहा के पास हनुमानगढ़ जंक्शन और एक वारदात संगरिया रोड, फतेहपुर रोड जयद माणकसर पुलिस थाना संगरिया इलाके में की है। जानकारी में सामने आया है कि इस गैंग ने पंजाब में भी कई लोगों को ठगी का शिकार बनाया था। इसकी जांच करती हुई पंजाब पुलिस गैंग को पकड़ने के लिए पहुंची थी। पुलिस आरोपियों को पकड़ने ही वाली थी की गैंग एक बदमाश नकली पुलिस बनकर पहुंच गया। पंजाब पुलिस को लगा कि राजस्थान पुलिस आ गई है। इस कारण पंजाब पुलिस के जवान मौके पर फेरार हो गए। इस कार्रवाई को अंजाम देने में जिला विशेष टीम से सीआई सतपाल बिशोई, एएसआई शाह रसूल, हेड कांस्टेबल राजामन स्वामी, कांस्टेबल अनिल कुमार, राजेन्द्र कुमार, अमित, रणजीत सिंह, विकेश, रामवतार, हर्षवर्धन और राजेश चोपड़ा आदि शामिल थे। संगरिया थाना टीम में एसआई लक्ष्मण सिंह, हेड कांस्टेबल कैलाश चन्द, कांस्टेबल नाबब सिंह, महादेव, रेवत राम और रमेश कुमार आदि शामिल थे।